



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۰۹

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۱۷)

امیر خان چې په خټه یو فارس نژادی وو د کشمیر وروستنی حاکم وو؛ نوموړي د جهیل ختیځې ژۍ کې یوه ماڼۍ جوړه کړه؛ خو ددې ماڼۍ په جوړښت کې د کارول سوویو موادو او مصالحو کیفیت دومره ضعیف وو چې یوازې د اته کلن عمر په لرلو سره نور د ژوند کولو وړ ماڼۍ نه ده. امیر خان په خپل دې خلوت ځای کې ډیره موده تیره کړه چې د اناتولیکي Anatolic د بیلابیلو تجملاتو له ډولونو څخه د خوند اخیستلو لپاره مناسب وو. هغه لا تر اوسه هم د مینې او تائز په یادونو کې پاتې دئ ځکه دی هم ددوی په شان خوشحاله، د ښه چلند خاوند وو او ښې فوق العاده ږودۍ ته یې ډیره لیوالتیا درلوده. هر مانو چلونکی لا تر اوسه او دده میرمن دا خان په تحسین یادوي او هغه په دې خاطر ستایي چې یو وخت یې عیش او عشرت برابر کړی وو. دغه والي د خپلو نورو اسلافو په شان په طبیعي دفاع او له پلازمینې څخه د واټن په نیولو ډډه ولگوله او د خپل واکمن [1] پر ضد یې پاڅون وکړ. هغه ځواک چې د والي پر ضد ولیرل سو کوچنی او د تجهیزاتو له اړخه ضعیف وو؛ یوازې څو تنو ژمنو کسانو که ځانونه په تنگیو کې پټ کړي وای کولای یې سواى دا ځواک بېرته په شا وتمبوي. له بلې خوا ډارنو کشمیریانو چې ډاډ ورباندې نه کیده دا والي یوازې پرېښود؛ دوی ځکه دی یوازې پرېښود چې ادعا یې کوله که والي په کشمیر کې نور پاتې سوی وای نو ټول کشمیریان به یې د علي مذهب (شيعه -ژ) ته اړولي وای او په آخرت کې به د خلاصون هیله یې ورڅخه اخیستې وای. دا د کشمیریانو خاصیت دئ چې مذهبي اصل ته د خپلو اعمالو په نسبت ورکولو کې ستونزه لري؛ ځکه که واکمن هندو وای نو دوی هندوان کیدل او که مسلمان وای نو مسلمان کیدل او که کوم عیسوي ملا وای او له عیسوي ملا څخه یې گټې ترلاسه کولی سواى نو هرو مرو عیسوي کیدل.

د ښار شاو خوا سیمې که د ښار په ختیځ یا لویدیځ کې دي؛ په ځانگړو ښونو یا باغونو ډکې دي چې د جېلم د سیند پر غاړو موقعیت لري او یا په هغو کوچنیو نهرونو څر و بیری چې له جهیل څخه راغخېدلې دي؛ دا ښونه د ښار د استوگنو وگړو لپاره بیلابیل تفريح ځایونه دي. د چنار ونې چې د پلاتانس اوریتنلز Platanus Orientalis په بوتانیک یا علمي

¹ - تیمور شاه د افغانانو اوسنی امپراتور - لیکوال - Timur Shah the reigning emperor of Afghans

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de
یادونه: دلیکني د لیکنيزې ښې پازوالي د لیکوال په غاړه ده، هیله من یو خپله لیکنه له رالیرلو مخکې په خیر و لولئ

نوم ياديري تر ډېرې کچې په کشمير کې شني کيږي او باور دا دى چې دا ونه د نورو ځايونو په پرتلي په کشمير کې ډېره وده کوي، دا ونه چې د آسيا په نورو ځايونو کې د چنار د ونې په نوم ياديري کولى سي د نښتر د ونې په اندازې وده وکړي چې لوړه دنگه او نرۍ ونه ده او پوستکى يې د سپينو زرو يا نقره يې رنگ لري. پانې يې د پراښتي لاس ورغوي ته ورته دي چې روښانه زرغون رنگ لري. کله چې د چنار ونه پانې وکړي نو يوه بسکلي منظره جوړه کړي او په تودې هوا کې سور سيورى جوړوي. زه غواړم کشميري گلاب د نورو بوټو او گلانو په منځ کې ددې سيمي تر ټولو ښه او فوق العادق محصول ونوموم. د کشميري گلاب عطر له ډېرو پخوا وختونو راپه دېخوا په ختيځ کې پېژندل سوي دي؛ د هغه گياهي عطر هر چيري خپل ارزښت لري. کله چې گلاب غوتى وکړي نو کشميريان ورته جشن نيسي او په ډېرو خوبنيو يې لمانځنه کوي؛ په دې مناسبت گڼ شمير کشميريان د ښار د شاو خوا په ښوونو کې راټوليري تر څو له دې جشن څخه خوندونه واخلي؛ دا هغه کار دى چې په آسيايي هيوادونو کې لږ ليدل کيږي. د جشن په دغو شيبو کې جدي او شديد چلند چې د مسلمانانو د هويت يوه مهمه برخه ده يوي خوا ته ايښودل کيږي. تورکان، اعراب او فارسيان چې د خپل معمول فرهنگ د جدي او محتاط چلند له ښودلو څخه ستري سوي دي په دې جشن کې ځانونه ته اجازه وکوي چې په خپلو نفسياتي غوښتنو کې ډوب سي.

د کشمير دره بيضوي بڼه لري او له سويل ختيځ لوري تر شمال لويديځ لور پورې د شاو خوا ۹۰ مایلو په اوږدو يو پيچلى او له مورونو ډک جوړ بڼت لري. دا دره متدرجاً د اسلام آباد پر لور غځېدلې ده او پسر يې تر اسلام آباد پورې تر څلوېښت مایلو پورې رسېږي او په جزئي بدلونونو د سمپري [2] Sampre [2] تر ښار پورې دوام مومي. له دې ځايه وروسته غرونه د لويديځ لور ته ريوندوالى يا ميلان لري او هغه سرحد جوړوي چې کشمير له مظفر آباد څخه جلا کوي. کشمير په شمال او شمال ختيځ کې له هغو غرونو سره هم – سرحد دى چې د تبت د غرونو په نوم ياديري. زما په گومان دا د هغه لوى غره څانگه ده چې له تور سمندرگي څخه راپيليري، له ارمنستان څخه تيريږي او د کسپين د سمندرگي په سويلي غاړه کې دوام مومي او د فارس تر ختيځ ولايت پورې رسېږي او بيا تر تبت او چين پورې غځون مومي. په سويل ختيځ او سويل کې له کيشتوار Kishtewar سره سرحد لري حال دا چې په سويل لويديځ او لويديځ کې له (پرون Pronounce) [3]، مظفر آباد او څو نورو مستقلو سيمو سره سرحد جوړوي.

جيلم چې د پنجاب يو لويديځ سيند دى د درې د بې شميرو ويالو او د جهيل اضافي اوبه راټولوي او په دې سره په يوه ډير لوى سيند بدليري او د باره مولا Baramoulah ښار ته نيريږي د غرونو له منځه تيريږي. له دې چې دلته ځمکه ريونده ده نو د سيند د اوبو بهير هم ډير چټک دى. کشميريان وايي چې سليمان عليه السلام په باره مولا کې غرونه سوري کړل او هغو اوبو ته يې د تينستي اجازه ورکړه چې د ځمکې د پيداينست له وخته په دښتو کې بندي وي.

د ښار لويديځ لور ته د شاو خوا اتو مایلو په واټن د جيلم له سيند سره د چوټ Chote يا د کوچني سنده Little Scind په نوم يو سيند يو ځای کېږي؛ يوه کشميري پندېت راته وويل چې دا سيند د تبت له غرونو څخه سرچينه اخلي او يوازینی سيند دى چې له دې درې څخه سرچينه نه اخلي. کشمير د مسلمانانو په لاس د هند له فتحې مخکې د خپلو مجللو معابدو د جوړولو او د برهمني زده کړو په پار مشهور ځای وو. هغه تاريخي اسناد چې ما ليدلي دي په هغو کې دا نه دي مستند

² - د ښار د لويديځې خوا په تقريباً ۲۵ مایلو کې. - ليکوال

³ - سره له دې دا چې ولسوالى د بمبر Bember تر غاښي پورې غځېدلې خو ښاغلي برنيه Bernier په ډير تفصيل سره تشریح کړې ده. - ليکوال

د پانو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

سوي چې پر کشمير باندې د مسلمانانو سلطه له کومه وخته پيل سوي ده خو له دې سره سره دا فرضيه منطقي بريښي چې د کشمير د ملت د پام وړ سوداگري او د کشمير طبيعي بنسټونو د مسلمانانو سوبمنو پاملرنه د هند د سوبي په هماغو لومړيو کې ځانته راکارلي ده. کشمير د اوږدې مودې لپاره تر ۱۵۸۶ز کال پورې د تاتاري پادشاهانو د چوگ Chug يا د چگاتای Chugatay د کورنۍ تر ولکې لاندې تر هغه مهاله وو کله چې اکبر دا سيمه ځانته مطيع کړه. ويل کېږي چې اکبر د خپلو ځواکونو د قدرت په پرتلي تر ډېره په دسيسو ډه ډه لگوله. کشمير تر ۱۶۰ کالو پورې د تيموري کورنۍ تر سلطې لاندې پاتې سو او تر هغو پورې پاتې سو کله چې يوه ژمن ماتي مغولي والي، دراني احمد شاه ته وسپاره او دراني احمد شاه هم د يوه ولايت په توگه د افغان په امپراتورۍ پورې وصل کړ. [4]

د کشمير دره عمدتاً مسطح او په اوبو ډکه ده او پرېمانه وريجي توليدوي چې د سيمه ييزو وگړو اصلي خوراک دی. په لوړو سيمو کې د غونډيو په لمنو کې غنم، وربشي او نور غلات کرل کېږي. دا سيمه يو ډول ښايسته زعفران توليدوي او د لوړ کيفيت وسپنه کولی سو په شا و خوا غرونو کې تر لاسه کړو. د کشمير پانگه او شهرت عمدتاً د کشمير د بي ساري شالونو د توليد له کبله ده چې بل سيال نه لري. هغه وړۍ چې په دغو شالونو کې کارول کېږي په سيمه ييزه توگه نه چمتو کېږي بلکه د تبت له سيمو څخه چې د يوې مياشتې په مزل په شمال ختيځ کې واقع ده راوړل کېږي. دغه وړۍ په لومړي سر کې تياره خر رنگ لري چې د وريجو د اوږو د يوه ځانگړي ميتود له لارې په کشمير کې سپين رنگ ورکول کېږي. د وريجو تار په هغو رنگونو رنگيزي چې د پلور لپاره غوره گنل کېږي؛ کله چې دا تار واوبدل سي نو توکر ورڅخه جوړ او بيا مينځل کېږي. ژۍ يا حاشيه يې ډيري وختونه بيلابيل ډيزاينونه او رنگونه لري چې د شالونو له جوړولو وروسته وراضافه کېږي؛ دا لړۍ په دومره احتياط او ځير تر سره کېږي چې د چا پام د شال د توکر او اضافه سوي حاشيې ته نه اوږي. ددغه شال اوبدنګ او جوړښت اروپايي شالون Shaloon of Europe ته ورته ده او احتمالاً نوم يې له همدغه شال څخه اخستل سو دی. د شال اوبدلو په فابريکې کې يو معمولي شال اته روپۍ قيمت لري او که کيفيت يې لوړ وي نو قيمت يې له پينځلسو تر شلو روپيو پورې لوړ ځي. ما يو ډير ښايسته او نفيس شال وليد چې په لومړيو کې يې څلوېښت روپۍ ارزښت درلود. د شال ارزښت هغه مهال لا لوړ ځي کله چې گلدار ډيزاينونه ورباندې اضافه سي. تاسو پوهيږئ چې که يو اوبدونکی د يوه شال لپاره سل روپۍ تر لاسه کړي نو کولی سو ووايو چې ددغو سلو روپيو قيمت نيمايي يې د پسونيزو يا تزئيني عناصرو له کبله ده.

د کشمير د عايداتي حاصل يوه برخه افغان پلازميني ته د شال د کاليو په بڼه لېږدول کېږي؛ ما دا فرصت تر لاسه کړ چې له ليرلو مخکې ددغو کاليو د لېږد شاهد اوسم؛ هغه معلومات چې ماته په هماغه وخت کې راوړسېدل په معقول ډول ددې ادعا په اعتبار باندې اطمینان لرم. [5] شالونه معمولاً په دريو اندازو دي چې دوه ډوله يې اوږده او کوچني

⁴ -Kashmir remained annexed to the house of Timur for the space of one hundred and sixty years, after which it was betrayed by the Mogul governor, to Ahmed Shah Duranny, who formed it into a province of the Afghan empire. {Volume II page 18, PDF format both volumes combined page 361}

⁵ - A PORTION of the revenue of Kashmere is transmitted to the Afghan capital in shaul goods, which I had an opportunity of seeing previously to the dispatch, and from the information then received; I am reasonably confirmed in the accuracy of this statement. I have given. {Volume II page 19, PDF format both volumes combined page 362}

مربع ډوله دي چې معمولاً په هندوستان کې ورڅخه گټه اخيستل کېږي؛ دريم ډول يې اوږده او نري شالونه دي چې د پام وړ توروالی لري او د آسيا د شمال د وگړو له پلوه د کمر بند په توگه کارول کېږي.

په کشمير کې داسې ډول شراب توليدېږي چې مدير ا Madeira ته ورته شراب دي او که د وخت په اوږدو کې په ماهرانه ډول جوړ سي نو فوق العاده کيفيت به ولري. ددې ترڅنگ له انگورو څخه تقطير سوي الکهولي مشروبات هم جوړېږي چې هم شراب او هم الکهولي مشروبات د ټولني د هر قشر د افرادو له پلوه په آسانی کارول کېږي.

کشميريان د ليکنې لپاره بهترين کاغذ په ختيځ کې توليدوي چې يو وخت د سوداگرۍ ډېر لوی توکی وو؛ په همدې ډول سره تزئيني لوښو، چارو، چاقو او قندياتو ته په پراخ ډول اړتيا وه. ددغو محصولاتو کيفيت په څرگنده بڼې چې که ددې ځای استوگن وگړي د هوبنيارو او سخاوتمندو شهزادگانو له پلوه اداره کيدای نو داسې ډير لږ هنري لاسته راوړنې به وای چې دوی ونه سي کولای ورته لاسرسی ومومي. خو د دولت له پلوه تر سره سوي ظلمونه او ستمونه او ورسره د گاونډيو هېوادونو حريص او سولند ماهيت چې له سوداگرو څخه په بې رحمۍ سره ناوړه گټه اخلي او اغلب ددوی سوداگريز توکي لوتې ددې لامل سوی چې د کشمير د سوداگرۍ کچه ټيټه او له ضعيف او مخ په زوال حالت سره يې مخامخ کړي. کشميريان ددې ادعا د اثبات لپاره ادعا کوي چې د مغولو د حکومت پر مهال دغه ولايت د شال او بدلو څلويښت زره فابريکي درلودلې حال دا چې اوسمهال له شپاړس زرو لږ فابريکي لري. په کشمير کې د هندوستان د شمال د سترو ښارونو او همدا شان د تاتارستان، فارس او تورکيې سوداگر او سوداگريز استازي کولی سو په سترگو ووينو. دغه کسان له يوې خوا د همدې ټاټوبي له خونورو اوبو او هوا څخه چې د طبيعت پريمانه جلال او ښايست ورسره مل دی گټه اخلي او له بل لوري د خپلې پانگې د ډيرولو په لټه کې دي.

نور بيا

کشميري جامې په دې ډول دي:...

[قدرمنو لوستونکو! د ښاغلي رحمت آريا د آر شيف: لينک](#)

د پاڼو شمېره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ